



Gabra tal-ġurisprudenza

SENTENZA TAL-QORTI TAL-ĠUSTIZZJA (It-Tielet Awla)

14 ta' Jannar 2016*

“Rinviju għal deċiżjoni preliminari — Direttiva 92/43/KEE — Artikolu 6(2) sa (4) — Inkluzjoni ta' sit fil-lista ta' zoni ta' importanza Komunitarja wara l-awtorizzazzjoni ta' proġett, iżda qabel l-implementazzjoni tiegħu — Eżami tal-proġett a posteriori tal-inkluzjoni tas-sit fl-imsemmija lista — Rekwiżiti għal dan l-eżami — Konsegwenzi tat-twettiq tal-proġett għall-għażla ta' alternattivi”

Fil-Kawża C-399/14,

li għandha bħala suġġett talba għal deċiżjoni preliminari skont l-Artikolu 267 TFUE, imressqa mill-Bundesverwaltungsgericht (qorti amministrattiva federali, il-Ġermanja), permezz ta' deċiżjoni tas-6 ta' Marzu 2014, li waslet fil-Qorti tal-Ġustizzja fit-18 ta' Awwissu 2014, fil-proċedura

Grüne Liga Sachsen eV et

vs

Freistaat Sachsen,

fil-preżenza ta':

Landeshauptstadt Dresden,

Vertreter des Bundesinteresses beim Bundesverwaltungsgericht

IL-QORTI TAL-ĠUSTIZZJA (It-Tielet Awla),

komposta minn M. Ilešič, President tat-Tieni Awla, li qed jaġixxi bħala President tat-Tielet Awla, C. Toader (Relatur), E. Jarašiūnas, Imħallfin,

Avukat Ġenerali: E. Sharpston,

Reġistratur: M. Aleksejev, Amministratur,

wara li rat il-proċedura bil-miktub u wara s-seduta tas-17 ta' Ġunju 2015,

wara li kkunsidrat l-osservazzjonijiet ippreżentati:

- għal Grüne Liga Sachsen eV et, minn M. Gellermann, avukat,
- għall-Freistaat Sachsen, minn F. Fellenberg, avukat,
- għall-Gvern Ċek, minn M. Smolek, bħala aġent,

* Lingwa tal-kawża: il-Ġermaniż.

— għall-Kummissjoni Ewropea, minn C. Hermes u G. Wilms, bħala aġenti,

wara li semgħet il-konklużjonijiet tal-Avukat Ġenerali, ipprezentati fis-seduta tal-24 ta' Settembru 2015, tagħti l-preżenti

Sentenza

- 1 It-talba għal deċiżjoni preliminari tirrigwarda l-interpretazzjoni tal-Artikolu 6(2) sa (4) tad-Direttiva tal-Kunsill 92/43/KEE, tal-21 ta' Mejju 1992, dwar il-konservazzjoni tal-habitat naturali u tal-fawna u l-flora selvaġġa (ĠU Edizzjoni Speċjali bil-Malti, Kapitolu 15, Vol. 2, p. 102, iktar 'il quddiem id-“Direttiva “Habitats”).
- 2 Din it-talba ġiet imressqa fil-kuntest ta' kawża bejn Grüne Liga Sachsen eV (iktar 'il quddiem “Grüne Liga Sachsen”) *et* u Freistaat Sachsen (Land ta' Sachsen) dwar deċiżjoni ta' approvazzjoni tal-pjanijiet meħuda mill-awtoritajiet ta' din tal-aħħar għall-bini ta' pont fuq ix-xmara Elbe għall-Dresden (il-Ġermanja).

Il-kuntest ġuridiku

Id-dritt tal-Unjoni

- 3 L-ewwel premessa tad-Direttiva “Habitats” tipprevedi:

“[...] l-preservazzjoni, il-harsien u t-titjib tal-kwalità ta' l-ambjent, inkluża l-konservazzjoni ta' l-habitat naturali u tal-fawna u l-flora selvaġġa, huma għan essenzjali ta' interess ġenerali mfittex min-naħa tal-Komunità, kif jidher fl-Artikolu [191 TFUE]”.

- 4 It-tielet premessa ta' din id-direttiva tiddikjara s-segwenti:

“[...] l-għan ewlieni ta' din id-Direttiva huwa li tippromwovi l-manteniment ta' biodiversità, billi tqis il-htigiet ekonomiċi, soċjali, kulturali u reġjonali, din id-Direttiva tikkontribwixxi għall-għan ġenerali ta' l-iżvilupp sostenibbli; [...] l-manteniment ta' dik il-biodiversità f'ċerti każijiet tehtieg li jsiru, jew saħansitra jiġu mħajra, l-attivitajiet umani”.

- 5 L-Artikolu 1 tad-Direttiva “Habitat” jipprevedi li:

“Għall-finijiet ta' din id-Direttiva:

[...]

- k) ‘sit ta' importanza għall-Komunità’ tfisser sit li, fir-reġjun biogeografiku jew reġjuni biogeografiċi li jinsab fih, jgħin b'mod sinifikanti fil-manteniment jew ir-ripristinjar fi stat ta' konservazzjoni favorevoli ta' tip ta' habitat naturali fl-Anness I jew ta' speċi fl-Anness II u jista' wkoll jgħin b'mod sinifikanti għall-koerenza ta' Natura 2000 imsemmija fl-Artikolu 3, u/jew jgħin b'mod sinifikanti fil-harsien tad-diversità bioloġika fi hdan ir-reġjun biogeografiku jew reġjuni biogeografiċi konċernati.

[...]

l) zona speċjali ta' konservazzjoni [SIK] tfisser sit ta' importanza għall-Komunità nnominat mill-Istati Membri permezz ta' att statutorju, amministrattiv u/jew kuntrattwali li bih il-miżuri meħtieġa ta' konservazzjoni huma applikati għall-manteniment jew għar-ripristinjar, fi stat ta' konservazzjoni favorevoli, l-habitat naturali u/jew il-popolazzjonijiet ta' l-ispeċi li għalihom is-sit ġie nominat;

[...]"

6 L-Artikolu 3(1) tal-imsemmija direttiva tipprevedi li:

"Għandu jiġi stabbilit network ekoloġiku Ewropew koerenti ta' żoni speċjali ta' konservazzjoni taħt l-isem ta' Natura 2000. Dan in-network, magħmul minn siti li jhaddnu fihom it-tipi ta' habitat naturali elenkati fl-Anness I u l-habitat ta' l-ispeċi elenkati fl-Anness II, għandhom jippermettu li t-tipi ta' habitat naturali u l-habitat naturali ta' l-ispeċi konċernati jinżammu jew, fejn jixraq, jiġu ripristinati fi stat ta' konservazzjoni favorevoli fil-firxa naturali tagħhom.

[...]"

7 L-ewwel subparagrafu tal-Artikolu 4(1) tad-Direttiva "Habitats" jipprevedi li l-istati membri jipproponu l-lista ta' siti msemmija f'din id-dispożizzjoni abbażi tal-kriterji stabbiliti fl-Anness III (stadju I) ta' din id-direttiva u tal-informazzjoni xjentifika rilevanti.

8 Skont l-ewwel subparagrafu tal-Artikolu 4(1) tal-imsemmija direttiva, il-lista tas-siti proposti għandha tiġi trażmessa lill-Kummissjoni Ewropea, fit-tliet snin sussegwenti għan-notifika tal-istess direttiva, kontemporanjament għall-informazzjoni dwar kull sit.

9 Skont l-Artikolu 4(2) tad-Direttiva "Habitats", il-Kummissjoni trid tistabbilixxi, bi ftehim ma' kull Stat Membru, lista preliminari tas-SIK li huma ta' importanza għall-Komunità msawra mil-listi ta' l-Istati Membri li tidentifika dawk li jospitaw waħda jew iktar mit-tipi ta' habitat naturali ta' prijorità jew l-ispeċi ta' prijorità.

10 L-Artikolu 4(5) tad-Direttiva "Habitats" hija redatta kif ġej:

"Hekk kif sit jitniżżel fil-lista msemmija fit-tielet subparagrafu tal-paragrafu 2 dan ikun suġġett għall-Artikolu 6(2), (3) u (4)."

11 L-Artikolu 6 ta' din id-direttiva jipprevedi:

"1. Għal żoni speċjali ta' konservazzjoni, l-Istati Membri għandhom jistabilixxu l-miżuri ta' konservazzjoni meħtieġa li jinkludu, jekk hemm bżonn, pjanijiet ta' tmexxija xierqa disinjati speċifikament għas-siti jew imdahhla fil-pjanijiet ta' żvilupp l-oħra, u miżuri xierqa statutorji, amministrattivi jew kuntrattwali li jaqblu mal-htigiet ekoloġiċi tat-tipi ta' habitat naturali fl-Anness I u l-ispeċi fl-Anness II li hemm fis-siti.

2. L-Istati Membri għandhom jiehdu l-miżuri xierqa biex jevitaw, fiż-żoni speċjali ta' konservazzjoni, id-deterjorament tal-habitat naturali u l-habitat tal-ispeċi kif ukoll t-tfixkil tal-ispeċi li għalihom ġew nominati ż-żoni, safejn dak it-tfixkil jista' jkun sinifikanti meta jitqies skont l-għanjiet ta' din id-Direttiva.

3. Kull pjan jew proġett li mhux marbut direttament ma' jew li ma hux meħtieġ għat-tmexxija tas-sit iżda li x'aktarx se jkollu effett sinifikanti fuqu, jew b'mod individwali jew inkella flimkien ma' xi pjanijiet jew proġetti oħra, għandu jkun suġġett għal evalwazzjoni xierqa ta' l-implikazzjonijiet tiegħu għas-sit in vista ta' l-għanjiet ta' konservazzjoni tas-sit. Fl-isfond tar-riżultati tal-evalwazzjoni tal-implikazzjonijiet għas-sit u skont id-dispożizzjonijiet tal-paragrafu 4, l-awtoritajiet nazzjonali

kompetenti għandhom jaqblu dwar il-pjan jew il-proġett biss wara li jkunu żguraw li dan ma jaffettwax hażin l-integrità tas-sit konċernat u, jekk xieraq, wara li jkunu raw l-opinjoni tal-pubbliku ġenerali.

4. Jekk, minkejja li jkun hemm evalwazzjoni negattiva ta' l-implikazzjonijiet għas-sit u fin-nuqqas ta' soluzzjonijiet oħra, pjan jew proġett irid isir xorta waħda għal raġunijiet obbligatorji oħra li huma konnessi ma' l-interess pubbliku, inklużi dawk ta' tip soċjali jew ekonomiku, l-Istat Membru irid jieħu l-miżuri kollha kumpensatorji meħtieġa biex jiżgura li tkun protetta l-koerenza globali ta' Natura 2000. Hu jrid jgħarraf lill-Kummissjoni dwar il-miżuri kumpensatorji adottati.

Meta s-sit konċernat jospita tip ta' habitat naturali ta' priorità u/jew speċi ta' priorità, l-uniċi kunsiderazzjonijiet li jistgħu jitqajmu huma dawk marbuta ma' saħħet il-bniedem jew is-sigurtà pubblika, dawk li għandhom konsegwenzi ta' benefiċċju u ta' importanza ewlenija għall-ambjent jew, wara opinjoni mill-Kummissjoni, ma raġunijiet obbligatorji oħra ta' interess pubbliku li jieħu l-preċedenza.”

Id-dritt Ġermaniż

- 12 L-Artikolu 80 tal-Kodiċi tal-Proċedura Amministrattiva (Verwaltungsgerichtsordnung) jipprevedi:

“(1) il-kontestazzjoni u r-rikors għal annullament għandhom effett li jissospendu. [...]

(2) Huma ma għandhomx effett sospensiv biss meta

[...]

3. fil-każijiet l-oħra previsti mid-dritt federali jew mid-dritt reġjonali, permezz ta' liġi reġjonali [...]

[...]

(5) Il-qorti li tiegħu konjizzjoni tal-kawża fuq il-mertu tista', meta mitluba, tordna s-sospensjoni totali jew parzjali fil-każijiet previsti fil-paragrafu 2(1) sa (3), [...]

[...]”

- 13 L-Artikolu 39 tal-Liġi dwar it-toroq tal-Land ta' Sachsen (Sächsisches Straßengesetz), intitolat “Approvazzjoni tal-ippjanar”, jippreskrivi, fil-paragrafu 10 tiegħu:

“Ir-rikors kontra d-deċiżjoni ta' approvazzjoni tal-pjanijiet [...] ma għandux effett sospensiv.”

- 14 L-Artikolu 22b (1) sa (3) tal-Liġi tal-Land ta' Sachsen dwar il-protezzjoni tan-natura (Sächsisches Naturschutzgesetz) fil-verżjoni tagħha tal-11 ta' Ottubru 1994, li tittrasponi l-Artikolu 6(3) u (4) tad-Direttiva “Habitats”, jipprevedi essenzjalment li, qabel kull awtorizzazzjoni jew implementazzjoni ta' proġett, għandha ssir evalwazzjoni xierqa ta' dawn l-effetti fuq is-SIK jew is-siti Ewropej tal-protezzjoni tal-għasafar fid-dawl tal-għanijiet ta' konservazzjoni ta' dawn is-siti. Jekk mill-evalwazzjoni ta' dawn l-effetti fuq is-sit intiza mill-ewwel sentenza tal-Artikolu 1 ta' din il-liġi jirriżulta li l-proġett jista' jikkawża danni serji lil dan is-sit fl-elementi essenzjali tiegħu neċessarji għall-għanijiet ta' konservazzjoni jew għall-għanijiet ta' protezzjoni, il-proġett jiġi pprojbit. Permezz ta' deroga, tali proġett jista' jiġi awtorizzat jew implementat biss jekk ikun neċessarju għal raġunijiet obbligatorji ta' interess pubbliku prevalenti, inklużi n-natura soċjali jew ekonomika u jekk ma tkunx teżisti soluzzjoni sodisfaċenti oħra li tippermetti li jintlaħaq ir-riżultat mixtieq mill-proġett fuq sit ieħor li ma jikkawża l-ebda dannu jew dannu inqas gravi.

- 15 Fil-Kapitolu 3.3, il-“Gwida dwar l-applikazzjoni tad-dispożizzjonijiet dwar il-ħolqien u l-protezzjoni tan-netwerk ekoloġiku ta’ Natura 2000” (“Arbeitshilfe zur Anwendung der Vorschriften zum Aufbau und Schutz des Europäischen ökologischen Netzes Natura 2000”), li l-Awtoritajiet ta’ Sachsen kompetenti f’dan il-qasam huma obbligati li josservaw skont id-Digriet Nru 61-8830.10/6 tal-Ministru tal-Agrikoltura u l-Ambjent tal-Land ta’ Sachsen, tas-27 ta’ Marzu 2003, jindika:

“Meta proġetti jew pjanijiet jistgħu b’mod probabbli jikkawżaw dannu gravi lil siti potenzjalment koperti mid-Direttiva “Habitats”, għandhom għaldaqstant jiġu applikati b’analogija d-dispożizzjonijiet dwar l-evalwazzjoni tal-impatt u għall-għoti ta’ derogi konformement għall-ispejgazzjonijiet li jidhru fil-Kapitolu 6 *et seq.* Ir-restrizzjonijiet li jirriżultaw diġà fir-rigward ta’ siti li “potenzjalment jaqgħu taħt id-“Direttiva Habitats” jistgħu ma jiġux ikkunsidrati fiċ-ċirkustanzi previsti mill-Artikolu 22b(3) sa (5) tal-Liġi tal-Land ta’ Sachsen dwar il-protezzjoni tan-natura, peress li l-protezzjoni provvizorja ma tistax tkun iktar stretta mill-protezzjoni definittiva. Is-siti nnotifikati mil-Land ta’ Sachsen lill-Kummissjoni Ewropea huma kkunsidrati bħala siti ‘potenzjalment’ jaqgħu taħt id-Direttiva “Habitats” sakemm tiġi stabbilita l-lista Komunitarja.”

- 16 Permezz tad-Digriet Nru 62-8830.10-6, tat-12 ta’ Mejju 2003, il-Ministru tal-Agrikoltura u tal-Ambjent tal-Land ta’ Sachsen iddikjara li l-għanijiet ta’ konservazzjoni provvizorja tas-SIK proposti konformement mad-Direttiva “Habitats” stabbiliti mid-dipartiment responsabbli mill-ambjent u mill-ġeoloġija tal-Land ta’ Sachsen (Sächsisches Landesamt für Umwelt und Geologie) kellhom natura vinkolanti. Dan id-digriet, li kien indirizzat b’mod partikolari lill-awtorità inkarigata bl-approvazzjoni tal-pjanijiet ta’ bini tal-pont imsejjah Waldschlößchenbrücke, jispeċifika:

“Sa dak in-nhar, dawn l-għanijiet ‘provvizorji’ ta’ konservazzjoni huma ddikjarati vinkolanti fl-interess tal-prevedibbiltà.”

Il-kawża prinċipali u d-domandi preliminari

- 17 Fil-25 ta’ Frar 2004, il-presidju tal-gvern ta’ Dresden (Regierungspräsidium Dresden), li issa sar id-direttorat reġjonali ta’ Dresden (Landesdirektion Dresden), li huwa awtorità tal-konvenuta fil-kawża prinċipali, approva l-pjanijiet ta’ bini tal-pont tat-traffiku msejjah Waldschlößchenbrücke li jkopri l-mergħat li jinsabu fil-ġnub tal-Elbe (Elbauen) u l-Elbe fiċ-ċentru tal-belt ta’ Dresden.
- 18 Id-deċiżjoni li tirrigwarda l-approvazzjoni tal-imsemmija pjanijiet, li kienet immedjatament eżegwibbli, kienet ibbażata fuq studju tal-impatt fuq il-flora, il-fawna u l-habitat li sar fix-xahar ta’ Jannar 2003 dwar l-effetti tal-proġett ta’ bini tal-imsemmi pont fuq l-għanijiet ta’ protezzjoni u ta’ konservazzjoni tas-sit imsejjah “il-wied tal-Elbe bejn Schöna u Mühlberg” (“Elbtal zwischen Schöna und Mühlberg”).
- 19 Fit-twettiq ta’ dan l-istudju, li kkonkluda l-assenza ta’ impatti negattivi sinjifikattivi jew deġġiema tal-proġett ta’ bini inkwistjoni fil-kawża prinċipali fuq l-għanijiet ta’ konservazzjoni tal-imsemmi sit, l-awtorità kompetenti kellha l-intenzjoni li tibbaża ruhha fuq ir-rekwiziti tal-Artikolu 6(3) u (4) tad-Direttiva “Habitats”. Skont il-provi pprovduti mill-qorti tar-rinviju, l-imsemmi studju, madankollu, ma jissodisfax l-imsemmija rekwiziti, iżda jirrappreżenta biss evalwazzjoni preliminari tal-perikli.
- 20 Fil-15 ta’ April 2004, Grüne Liga Sachsen, li hija assoċjazzjoni ta’ konservazzjoni tan-natura intitolata li tagħmel kawża, ipprezentat rikors għal annullament kontra d-deċiżjoni ta’ approvazzjoni tal-pjanijiet tal-25 ta’ Frar 2004, li, skont il-punt 3 tal-Artikolu 80(2) tal-kodiċi tal-proċedura amministrattiva, moqri flimkien mal-Artikolu 39 tal-Liġi tal-Land ta’ Sachsen dwar it-toroq, ma għandux effett sospensiv. Parallelament ma’ dan ir-rikors, il-Grüne Liga Sachsen ipprezentat talba għal miżuri provvizorji abbażi tal-Artikolu 80(5) tal-kodiċi tal-proċedura amministrattiva bil-għan li tinibixxi l-bidu tax-xogħlijiet.

- 21 Matul ix-xahar ta' Diċembru 2004, il-Kummissjoni inkludiet is-sit tal-wied tal-Elbe bejn Schöna u Mühlberg bħala SIK fil-lista prevista mill-Artikolu 4 tad-Direttiva "Habitats".
- 22 Permezz ta' regolament tad-19 ta' Ottubru 2006, il-presidju tal-belt ta' Dresden iddikjara l-imsemmi sit, bl-eċċezzjoni tal-mergħat fil-ġnub tal-Elbe li jinsabu fiċ-ċentru tal-belt ta' Dresden, zona speċjali ta' konservazzjoni għall-ġhasafar jew il-habitats tagħhom.
- 23 Ix-xogħlijiet tal-pont tat-traffiku msejjaħ Waldschlösschenbrücke bdew fix-xahar ta' Novembru 2007 wara li, permezz tad-deċiżjoni tat-12 Novembru 2007, is-Sächsisches Oberverwaltungsgericht (qorti amministrattiva għolja tal-Land ta' Sachsen) ċaħdet b'mod definittiv it-talba għal miżuri provviżorji mressqa mill-Grüne Liga Sachsen.
- 24 Permezz ta' deċiżjoni addizzjonali u li temenda tal-14 ta' Ottubru 2008, id-direttorat reġjonali ta' Dresden wettaq evalwazzjoni ġdida limitata għall-effetti indotti mill-proġett inkwistjoni fil-kawża prinċipali, li l-għan tagħha huwa li jivverifika, inizjalment, jekk il-proġett jistax jaffettwa s-sit ikkonċernat b'mod sinjifikattiv skont l-Artikolu 6(3) tad-Direttiva "Habitats" u, it-tieni nett, jekk ir-rekwiziti ta' deroga skont il-paragrafu 4 tal-istess artikolu jiġu sodisfatti f'dak li jirrigwarda l-effetti negattivi identifikati fuq ċerti habitats u fuq ċerti speċi. Din l-evalwazzjoni kellha bħala riżultat l-awtorizzazzjoni tal-imsemmi proġett mill-proċedura ta' deroga prevista fl-Artikolu 6(4) ta' din id-direttiva permezz ta' miżuri addizzjonali.
- 25 Permezz ta' sentenza tal-15 ta' Diċembru 2011, is-Sächsisches Oberverwaltungsgericht (qorti amministrattiva għolja tal-Land ta' Sachsen) ċaħdet ir-rikors għal annullament tal-15 ta' April 2004 ta' Grüne Liga Sachsen.
- 26 L-imsemmija assoċjazzjoni appellat quddiem il-Bundesverwaltungsgericht (qorti amministrattiva Federali).
- 27 Matul is-sena 2013, ix-xogħlijiet ta' bini tal-imsemmi pont tlestew. Dan tal-aħħar infetaħ għat-traffiku fl-istess sena.
- 28 Il-qorti tar-rinviju tqis essenzjalment li d-deċiżjoni tal-kawża quddiemha tipprezumi minn qabel li għandha ssolvi l-kwistjoni ta' taħt liema ċirkustanzi proġett li jkun ġie awtorizzat qabel l-inklużjoni tas-sit ikkonċernat fil-lista tas-SIK għandu jiġi eżaminat mill-ġdid *a posteriori* ta' dawn l-effetti, konformement għall-Artikolu 6(2) tad-Direttiva "Habitats", u liema kriterji għandhom għalhekk jiġu applikati. Hija tispjega li dawn il-preċiżazzjonijiet huma neċessarji għaliha sabiex tivverifika l-legalità tal-proċedura addizzjonali mwettqa matul is-sena 2008.
- 29 Huwa f'dawn iċ-ċirkustanzi li l-Bundesverwaltungsgericht (qorti amministrattiva Federali) iddeċidiet li tissospendi l-proċeduri u tagħmel id-domandi preliminari segwenti lill-Qorti tal-Ġustizzja:
- "1) L-Artikolu 6(2) tad-Direttiva tal-Kunsill 92/43/KEE, tal-21 ta' Mejju 1992, dwar il-konservazzjoni tal-habitat naturali u tal-fawna u l-flora selvaġġa (iktar 'il quddiem id-"Direttiva Habitats") għandu jiġi interpretat fis-sens li proġett ta' kostruzzjoni ta' pont, li ma jservix direttament il-ġestjoni ta' sit u li ġie awtorizzat qabel l-inklużjoni ta' dan is-sit fil-lista ta' siti ta' interess Komunitarju, għandu jkun suġġett għal eżami mill-ġdid tal-effetti tiegħu qabel l-implementazzjoni tiegħu jekk is-sit ikun ġie inkluż f'din il-lista wara l-ġoti tal-awtorizzazzjoni iżda qabel l-implementazzjoni tal-proġett u tkun semplicement twettqet evalwazzjoni tar-riskji/eżami preliminari qabel ma tkun ingħatat l-awtorizzazzjoni?

2) Fil-każ ta' risposta affermativa għad-domanda 1:

L-awtorità nazzjonali hija marbuta tikkonforma ruħha mar-regoli tal-Artikolu 6(3) u (4) tad-Direttiva Habitats waqt l-eżami mill-ġdid *a posteriori*, fil-każ li tkun tixtieq tibbaża ruħha, bħala miżura preventiva, fuq dawn id-dispożizzjonijiet waqt l-evalwazzjoni tar-riskji/eżami preliminari li titwettaq qabel l-għoti tal-awtorizzazzjoni?

3) Fil-każ ta' risposta affermativa għad-domanda 1 u ta' risposta negattiva għad-domanda 2?

Liema huma r-rekwiżiti li għandhom japplikaw skont l-Artikolu 6(2) tad-Direttiva Habitats għall-eżami mill-ġdid *a posteriori* ta' awtorizzazzjoni mogħtija għal proġett u għal liema data għandu jirreferi dan l-eżami?

4) Għandu jittiehed inkunsiderazzjoni, permezz ta' emendi adattati tar-rekwiżiti tal-eżami, fil-kuntest ta' proċedura addizzjonali intiża li tirrimedja żball ikkonstatat fl-eżami mill-ġdid *a posteriori* skont l-Artikolu 6(2) tad-Direttiva Habitats jew ta' evalwazzjoni tal-effetti skont l-Artikolu 6(3) tal-imsemmija direttiva, il-fatt li l-istruttura setgħet tinbena u tkun operabbli peress li d-deċiżjoni ta' approvazzjoni tal-pjanijiet kienet direttament infurzabbli, li talba għal miżuri provviżorji giet miċhuda u li ma kienx iktar possibbli li d-deċiżjoni ta' każda tiġi kkontestata? Fi kwalunkwe każ, dan japplika għal eżami alternattiv, li huwa neċessarju *a posteriori*, fil-kuntest ta' deċiżjoni skont l-Artikolu 6(4) tad-Direttiva Habitats?"

Fuq id-domandi preliminari

Fuq l-ewwel domanda

- 30 Permezz tal-ewwel domanda tagħha, il-qorti tar-rinviju tistaqsi, essenzjalment, jekk l-Artikolu 6(2) tad-Direttiva "Habitats" għandux jiġi interpretat fis-sens li pjan jew proġett mhux direttament marbut jew neċessarju għall-ġestjoni ta' sit u li ġie awtorizzat wara studju, ma jissodisfax ir-rekwiżiti tal-Artikolu 6(3) ta' din id-direttiva, qabel l-inklużjoni tas-sit inkwistjoni fil-lista tas-SIK, għandu jiġi eżaminat, mill-awtoritajiet kompetenti, *a posteriori* ta' dawn l-effetti fuq is-sit qabel ma jiġi implementat.
- 31 Sabiex tingħata tweġiba effettiva lill-qorti tar-rinviju, għandu jiġi vverifikat, inizjalment, jekk l-Artikolu 6(2) tad-Direttiva "Habitats" huwiex applikabbli għal-fatti fil-kawża prinċipali. It-tieni nett, għandu jiġi eżaminat jekk jistax ikun hemm obbligu, abbażi ta' din id-dispożizzjoni, sabiex isir eżami *a posteriori* tal-effetti fuq is-sit ikkonċernat ta' proġett bħal dak inkwistjoni fil-kawża prinċipali.
- 32 Skont l-Artikolu 4(5) tad-Direttiva "Habitats", kif interpretata mill-Qorti tal-Ġustizzja, il-miżuri ta' protezzjoni previsti fl-Artikolu 6(2) sa (4) ta' din id-direttiva jistgħu jiġu imposti biss fir-rigward ta' siti li, konformement għat-tielet subparagrafu tal-Artikolu 4(2) tal-imsemmija direttiva, huma inklużi fil-lista tas-siti magħżula bħala SIK deċiża mill-Kummissjoni skont il-proċedura msemmija fl-Artikolu 21 tal-istess direttiva (sentenzi Dragaggi *et*, C-117/03, EU:C:2005:16, punt 25, kif ukoll Bund Naturschutz in Bayern *et*, C-244/05, EU:C:2006:579, punt 36).
- 33 Madankollu, il-Qorti tal-Ġustizzja ddeċidiet li, anki jekk proġett ikun ġie awtorizzat qabel l-iskema ta' protezzjoni prevista mid-Direttiva "Habitats" ma ssir applikabbli għas-sit inkwistjoni u li, għalhekk, dan il-proġett ma jkunx ġie sugġett għar-rekwiżiti li jirrigwardaw il-proċedura ta' evalwazzjoni minn qabel skont l-Artikolu 6(3) ta' din id-direttiva, l-eżekuzzjoni tiegħu taqa' madankollu taħt l-Artikolu 6(2) tal-imsemmija direttiva (ara, f'dan is-sens, is-sentenzi Stadt Papenburg, C-226/08, EU:C:2010:10, punti 48 u 49, kif ukoll Il-Kummissjoni vs Spanja, C-404/09, EU:C:2011:768, punti 124 u 125).

- 34 F'dan il-każ, mill-kronologija tal-fatti fil-kawża prinċipali jirriżulta li l-bini tal-pont imsejjah Waldschlößchenbrücke twettaq bejn is-snin 2007 u 2013, jiġifieri wara l-inklużjoni tas-sit ikkonċernat fil-lista tas SIK fix-xahar ta' Diċembru 2004. Fid-dawl tal-ġurisprudenza ċċitata fil-punti 32 u 33 ta' din is-sentenza, għandu jiġi dedott li l-eżekuzzjoni ta' dan il-proġett hija koperta, wara din l-inklużjoni, taht l-Artikolu 6(2) tad-Direttiva "Habitats".
- 35 Fir-rigward tal-kwistjoni ta' jekk l-Artikolu 6(2) tad-Direttiva "Habitats" jimponix obbligu ta' eżami mill-ġdid tal-effetti ta' pjan jew ta' proġett, bħal dak inkwistjoni fil-kawża prinċipali, li jkun ġie approvat qabel l-inklużjoni tas-sit ikkonċernat l-inklużjoni tas-sit ikkonċernat fil-lista tas-SIK, abbażi ta' studju preliminari tal-perikli mhux konformi mar-rekwiżiti tal-Artikolu 6(3) ta' din id-direttiva, għandu jiġi kkonstatat li dan l-obbligu ma jistax jiġi dedott mingħajr ekwivoku mill-formulazzjoni tal-imsemmi Artikolu 6(2).
- 36 Fil-fatt, b'mod differenti mill-Artikolu 6(3) tad-Direttiva "Habitats", li jistabbilixxi, permezz tal-formulazzjoni tiegħu, proċedura intiża sabiex, bis-saħħa ta' kontroll minn qabel, tiggarantixxi li pjan jew proġett li ma jkunx marbut direttament jew neċessarju għall-ġestjoni tas-sit ikkonċernat, iżda li jista' jaffettwax b'mod sinjifikattiv, ikun awtorizzat biss jekk dan ma jkunx se jaffettwa hażin lill-integrità tas-sit (ara, f'dan is-sens, sentenza Sweetman *et*, C-258/11, EU:C:2013:220, punt 28 kif ukoll il-ġurisprudenza ċċitata), l-Artikolu 6(2) ta' din id-direttiva ma jipprevedix espressament miżuri speċifiċi ta' protezzjoni bhall-obbligu biex jiġu eżaminati jew jiġu eżaminati mill-ġdid l-effetti ta' pjan jew proġett fuq il-habitats naturali u l-ispeċi.
- 37 Din id-dispożizzjoni tistabbilixxi obbligu ta' protezzjoni ġenerali li jikkonsisti fit-teħid ta' miżuri sabiex jiġu evitati deterjorament u tfixkil li jista' jkollhom effetti sinjifikattivi fid-dawl tal-ghanijiet ta' din id-direttiva (ara, f'dan is-sens, is-sentenzi Waddenvereniging u Vogelbeschermingsvereniging, C-127/02, EU:C:2004:482, punt 38; Il-Kummissjoni vs L-Italja, C-304/05, EU:C:2007:532, punt 92, kif ukoll Sweetman *et*, C-258/11, EU:C:2013:220, punt 33). Kif ukoll irrilevat ukoll l-Avukat Ġenerali fil-punt 43 tal-konkluzjonijiet tagħha, dan l-obbligu għandu natura permanenti.
- 38 Fir-rigward tal-proġetti li ma jissodisfawx ir-rekwiżiti li jirriżultaw mill-Artikolu 6(3) tad-Direttiva "Habitats", il-Qorti tal-Ġustizzja diġà ddeċidiet li obbligu ta' kontroll *a posteriori* ta' effetti fuq il-pjanijiet jew il-proġetti eżistenti fuq is-sit ikkonċernat jista' jsir abbażi tal-Artikolu 6(2) ta' din id-direttiva (ara, f'dan is-sens, is-sentenza Il-Kummissjoni vs Ir-Renju Unit, C-6/04, EU:C:2005:626, punti 57 u 58).
- 39 Madankollu, kif ukoll kif irrilevat l-Avukat Ġenerali fil-punti 48 u 49 tal-Konkluzjonijiet tagħha, ma jistax ikollu obbligu assolut li jsir kontroll *a posteriori*.
- 40 Fil-fatt, il-kliem "miżuri xierqa" fl-Artikolu 6(2) tad-Direttiva "Habitats" jimplika li l-Istati Membri jgawdu minn setgħa diskrezzjonali fl-applikazzjoni ta' din id-dispożizzjoni.
- 41 Madankollu, għandu jitfakkar li attività hija konformi mal-Artikolu 6(2) tad-Direttiva "Habitats" biss jekk jiġi ggarantitli hija ma tinvolvi ebda tfixkil li jista' jaffettwa b'mod sinjifikattiv l-ghanijiet ta' din id-direttiva, b'mod partikolari l-ghanijiet ta' konservazzjoni mixtieqa minnha (is-sentenza Il-Kummissjoni vs Spanja, C-404/09, EU:C:2011:768, punt 126 u l-ġurisprudenza ċċitata).
- 42 Il-Qorti tal-Ġustizzja ddeċidiet ukoll li l-eżistenza stess ta' probabbiltà jew ta' riskju li attività ekonomika fis-sit protett tista' tikkawża tfixkil sinjifikattiv għal speċi tikkostitwixxi min-natura tagħha ksur tal-Artikolu 6(2) tad-Direttiva "Habitats", mingħajr ma għandha għalfejn tiġi ppruvata relazzjoni ta' kawża u effett bejn din l-attività u t-tfixkil sinjifikattiv ikkawżat lill-ispeċi protetta (ara, f'dan is-sens, is-sentenza Il-Kummissjoni vs Spanja, C-404/09, EU:C:2011:768, punt 142 u l-ġurisprudenza ċċitata).

- 43 Konsegwentement, l-eżekuzzjoni ta' proġett li jista' jaffettwa s-sit ikkonċernat b'mod sinjifikattiv u mhux suġġett, qabel ma jiġi awtorizzat, għal evalwazzjoni konformi mar-rekwiżiti tal-Artikolu 6(3) tad-Direttiva "Habitats", tista' titwettaq wara l-inklużjoni ta' dan is-sit fil-lista tas-SIK, biss bil-kundizzjoni li tiġi eskluża l-probabbiltà jew ir-riskju ta' deterjorament tal-habitats jew ta' tfixil li jolqot lill-ispeċi, li jista' jkollu effett sinjifikattiv fid-dawl tal-għanijiet ta' din id-direttiva.
- 44 Meta tali probabbiltà jew riskju li jistgħu jimmanifestaw ruħhom peress li ma tkunx twettaq, fil-forma ta' "miżura xierqa" fis-sens tal-Artikolu 6(2) tad-Direttiva "Habitats", eżami *a posteriori* tal-effetti ta' pjan jew proġett fis-sit ikkonċernat abbażi tal-aħjar konnoxxenxi xjentifiċi, l-obbligu ta' protezzjoni ġenerali kif inhu msemmi fil-punt 37 ta' din is-sentenza jissarraff f'obbligu li jiġi effettwat dan l-eżami.
- 45 Il-qorti nazzjonali għandha tivverifika, abbażi tal-provi li jkollha quddiemha u li hija biss għandha tevalwa, jekk evalwazzjoni ġdida ta' pjan jew ta' proġett li jista' jaffettwa SIK tikkostitwixxi l-unika miżura xierqa, fis-sens tal-Artikolu 6(2) tad-Direttiva "Habitats", sabiex tiġi evitata l-probabbiltà jew ir-riskju ta' deterjorament tal-habitats jew ta' tfixkil li jolqot l-ispeċi, li jista' jkollhom effett sinjifikattiv fid-dawl tal-għanijiet ta' din id-direttiva.
- 46 Fid-dawl tal-kunsiderazzjonijiet kollha preċedenti, ir-risposta li għandha tingħata għall-ewwel domanda għandha tkun li l-Artikolu 6(2) tad-Direttiva "Habitats" għandu jiġi interpretat fis-sens li pjan jew proġett mhux direttament marbut jew neċessarju għall-ġestjoni ta' sit u li ma huwiex awtorizzat, wara studju li ma jissodisfax ir-rekwiżiti tal-Artikolu 6(3) ta' din id-direttiva, qabel l-inklużjoni tas-sit inkwistjoni fil-lista tas-SIK, għandu jkun suġġett, mill-awtoritajiet kompetenti, ta' eżami *a posteriori* ta' l-effetti tiegħu fuq dan is-sit jekk dan l-eżami jikkostitwixxi l-unika miżura xierqa sabiex jiġi evitat li l-eżekuzzjoni tal-imsemmi pjan jew proġett ma tohloqx deterjorament jew tfixkil li jista' jkollhom effett sinjifikattiv fir-rigward tal-għanijiet ta' din id-direttiva. Hija l-qorti tar-rinviju li għandha tivverifika jekk il-kundizzjonijiet humiex issodisfatti.

Fuq it-tielet domanda

- 47 Permezz tat-tielet mistoqsija tagħha, li għandha tiġi kkunsidrata fit-tieni lok, il-qorti tar-rinviju tistaqsi, essenzjalment, liema rekwiżiti għandhom jiġu issodisfatti mill-eżami *a posteriori* mwettaq skont l-Artikolu 6(2) tad-Direttiva "Habitats" u li jirrigwarda l-effetti fuq is-sit ikkonċernat ta' pjan jew proġett li l-eżekuzzjoni tiegħu tkun bdiet wara l-inklużjoni ta' dan is-sit fil-lista tas-SIK. Il-qorti tar-rinviju tistaqsi wkoll liema data ried jagħmel riferiment għaliha dan l-eżami.
- 48 Preliminarjament, għandu jtfakkar li l-Artikolu 6(3) tad-Direttiva "Habitats" jinkorpora l-prinċipju ta' prekawzjoni u jippermetti li jiġu evitati, b'mod effettiv, id-danni fuq l-integrità tas-siti protetti minhabba l-pjanijiet jew il-proġetti li jkunu qed jiġu kkunsidrati. Kriterju ta' awtorizzazzjoni inqas strett ma jistax jiggarrantixxi b'mod daqstant effettiv it-twettiq tal-għan ta' protezzjoni tas-siti mfittex minn din id-dispożizzjoni (sentenza *Briels et*, C-521/12, EU:C:2014:330, punt 26 kif ukoll il-ġurisprudenza ċċitata).
- 49 Skont il-ġurisprudenza stabbilita, l-evalwazzjoni xierqa tal-effetti ta' pjan jew proġett fuq is-sit ikkonċernat għandha titwettaq skont l-imsemmi Artikolu 6(3) timplika li, fid-dawl tal-aħjar għarfien xjentifiku f'dan il-qasam, għandhom jiġu identifikati l-aspetti kollha tal-pjan jew tal-proġett inkwistjoni li jistgħu, fihom infushom jew flimkien ma' pjanijiet jew proġetti oħra, jaffettwaw l-għanijiet ta' konservazzjoni ta' dan is-sit (ara, f'dan is-sens, is-sentenzi *Il-Kummissjoni vs Franza*, C-241/08, EU:C:2010:114, punt 69; *Il-Kummissjoni vs Spanja*, C-404/09, EU:C:2011:768, punt 99, kif ukoll *Nomarchiaki Aftodioikisi Aitolokarnanias et*, C-43/10, EU:C:2012:560, punti 112 u 113).

- 50 L-evalwazzjoni mwettqa skont l-Artikolu 6(3) tad-Direttiva “Habitats” ma tistax għaldaqstant tinkludi lakuni u għandha tinkludi konstatazzjonijiet u konklużjonijiet kompleti, preċiżi u definittivi, ta’ natura li jneħhu kull dubju xjentifiku raġonevoli fir-rigward tal-effetti tax-xogħlijiet previsti fuq is-sit protett ikkonċernat (is-sentenza *Briels et*, C-521/12, EU:C:2014:330, punt 27).
- 51 Min-naħa l-oħra, il-kliem tal-Artikolu 6(2) tad-Direttiva “Habitats” ma jiddefinixxi ebda kriterju speċifiku għall-implementazzjoni tal-miżuri li għandhom jittieħdu abbażi ta’ din id-dispożizzjoni.
- 52 Madankollu,, għandu jiġi rrilevat li d-dispożizzjonijiet tal-Artikolu 6(2) u (3) tad-Direttiva “Habitats” għandhom jiġu interpretati bħala assjem koerenti fir-rigward tal-għanijiet ta’ konservazzjoni mfittxija minn din id-direttiva u li dawn id-dispożizzjonijiet huma intiżi li jiggarantixxu l-istess livell ta’ protezzjoni tal-habitats naturali u tal-habitats tal-ispeċi (ara, f’dan is-sens, is-sentenzi *Sweetman et*, C-258/11, EU:C:2013:220, punt 32, kif ukoll *Briels et*, C-521/12, EU:C:2014:330, punt 19).
- 53 Meta l-Artikolu 6(2) tad-Direttiva “Habitats” jistabbilixxi obbligu ta’ twettiq ta’ eżami *a posteriori* tal-effetti fuq is-sit ikkonċernat ta’ pjan jew ta’ proġett, tali eżami għandu jqiegħed lill-awtorità kompetenti f’pożizzjoni li tkun tista’ tiggarrantixxi li l-eżekuzzjoni tal-imsemmi pjan jew l-imsemmi proġett ma joħloqx deterjorament jew tfixkil li jista’ jkollu effett sinjifikattiv fir-rigward tal-għanijiet ta’ din id-direttiva.
- 54 Għalhekk, jekk eżami *a posteriori*, abbażi tal-Artikolu 6(2) tad-Direttiva “Habitats”, għandu jitwettagħ, f’dan il-każ, bħala “miżura xierqa” skont din id-dispożizzjoni, dan l-eżami għandu jiddefinixxi b’mod iddettaljat liema riskji ta’ deterjorament jew tfixkil jistgħu jkollhom effett sinjifikattiv fis-sens tal-imsemmija dispożizzjoni toħloq l-eżekuzzjoni tal-pjan jew tal-proġett ikkonċernat u jitwettagħ konformement għar-rekwiziti tal-Artikolu 6(3) ta’ din id-direttiva.
- 55 Barr minn hekk, għandu jtifakkar li, skont il-ġurisprudenza tal-Qorti tal-Ġustizzja, li ma jistax jiġi eskluż li Stat Membru jkun jista’ jinvoka, b’mod analoġu mal-proċedura ta’ deroga previst fl-Artikolu 6(4) tad-Direttiva “Habitats”, raġunijiet obbligatorji ta’ interess pubbliku u jkun jista’, jekk ir-rekwiziti stabbiliti minn din id-dispożizzjoni jkunu essenzjalment issodisfatti, jawtorizza pjan jew proġett li, sussegwentement, ma tibqax ipprojbata skont il-paragrafu 2 tal-istess l-artikolu (ara, f’dan is-sens, is-sentenza *Il-Kummissjoni vs Spanja*, C-404/09, EU:C:2011:768, punt 156).
- 56 Madankollu, eżami li jissodisfa r-rekwiziti tal-Artikolu 6(3) tad-Direttiva “Habitats” huwa neċessarju f’kull każ fejn, b’mod analoġu mal-imsemmi Artikolu 6(4), proġett li huwa inkompatibbli mal-għanijiet ta’ konservazzjoni tas-sit ikkonċernat għandu jiġi eżegwit għal raġunijiet obbligatorji ta’ interess pubbliku prevalenti (ara, f’dan is-sens, is-sentenza *Nomarchiaki Aftodioikisi Aitolokarnanias et*, C-43/10, EU:C:2012:560, punt 114).
- 57 Għalhekk, l-għarfien ta’ dawn l-effetti fir-rigward tal-għanijiet ta’ konservazzjoni tas-sit inkwistjoni jikkostitwixxi kundizzjoni minn qabel indispensabbli għall-applikazzjoni tal-imsemmi Artikolu 6(4) ta’ din id-direttiva, għaliex, fl-assenza ta’ dawn l-elementi, ebda kundizzjoni ta’ applikazzjoni ta’ din l-eċċezzjoni ma tista’ tiġi evalwata. L-eżami eventwali ta’ raġunijiet obbligatorji ta’ interess pubbliku prevalenti u dak tal-eżistenza ta’ alternattivi inqas dannużi fil-fatt jeħtieġ ibbilanċjar fir-rigward tad-danni kkawżati lis-sit mill-pjan jew mill-proġett ikkunsidrat. Minbarra dan, sabiex jiġi ddeterminat it-tip ta’ miżuri eventwali ta’ kumpens, id-danni għall-imsemmi sit għandhom ikunu identifikati bi preċiżjoni (is-sentenza *Solvay et*, C-182/10, EU:C:2012:82, punt 74).
- 58 Fir-rigward tad-data li għaliha għandu jirreferi eżami *a posteriori*, bħal dak imsemmi fil-punt 54 ta’ din is-sentenza, għandu jtifakkar li, skont l-Artikolu 4(5) tad-Direttiva “Habitats”, sit huwa protett biss, skont din id-direttiva mid-data li fiha jkun gie inkluz fil-lista tas-SIK.
- 59 Għalhekk, kwalunkwe miżura meħuda abbażi tal-Artikolu 6(2) ta’ din id-direttiva ma tistax tiġi rrelatata ma’ data li tmur lura għal perijodu li fih dan is-sit ma kienx fil-lista tas-SIK.

- 60 Barr minn hekk, l-għan ta' din id-dispożizzjoni jintlaħaq biss b'mod mhux komplut jekk din il-miżura tkun ibbażata fuq stat ta' konservazzjoni tal-habitats u tal-ispeċi billi tipprexxindi minn jew jinħbew l-elementi li jikkawżaw jew jistgħu jkomplu jikkawżaw deterjorament jew tfixkil sinjifikattivi wara d-data tal-inklużjoni tas-sit ikkonċernat fl-imsemmija lista.
- 61 Minn dan isegwi li proċedura ta' eżami a posteriori ta' pjan jew ta' proġett li jista' jaffettwa s-sit ikkonċernat b'mod sinjifikattiv, li jkun neċessarju skont l-Artikolu 6(2) tad-Direttiva "Habitats", għandu jiehu inkunsiderazzjoni l-elementi kollha eżistenti fid-data tal-inklużjoni ta' dan is-sit fil-lista tas-SIK kif ukoll tal-effetti kollha li jseħħu jew li jistgħu jseħħu wara l-eżekuzzjoni parzjali jew totali ta' dan il-pjan jew ta' dan il-proġett fuq l-imsemmi sit wara din id-data.
- 62 Fid-dawl tal-kunsiderazzjonijiet preċedenti, ir-risposta li għandha tingħata għat-tielet domanda hija li l-Artikolu 6(2) tad-Direttiva "Habitats" għandu jiġi interpretat fis-sens li jekk, fiċ-ċirkustanzi bħal dawk fil-kawża prinċipali, eżami *a posteriori* tal-effetti fuq is-sit ikkonċernat ta' pjan jew ta' proġett li l-eżekuzzjoni tiegħu bdiet wara l-inklużjoni ta' dan is-sit fil-lista tas-SIK, isir neċessarju, dan l-eżami għandi jitwettaq konformement għar-rekwiżiti tal-Artikolu 6(3) ta' din id-direttiva. Dan l-eżami għandu jiehu inkunsiderazzjoni l-elementi kollha eżistenti fid-data ta' din l-inklużjoni kif ukoll ta' kull effett li jseħħ jew li jista' jseħħ wara l-eżekuzzjoni parzjali jew totali ta' dan il-pjan jew ta' dan il-proġett fuq l-imsemmi sit wara din id-data.

Fuq it-tieni domanda

- 63 Fid-dawl tar-risposta mogħtija għat-tielet domanda, li minnha jirriżulta li, fir-rigward ta' eżami a posteriori bħal dak fil-kawża prinċipali, l-awtorità amministrattiva kompetenti hija marbuta bir-rekwiżiti tal-Artikolu 6(3) tad-Direttiva "Habitats", ma huwiex meħtieġ li tingħata risposta għat-tieni domanda magħmula.

Fuq ir-raba' domanda

- 64 Permezz tar-raba' domanda tagħha, il-qorti tar-rinviju tixtieq, essenzjalment, tkun taf jekk id-Direttiva "Habitats" għandhiex tiġi interpretata fis-sens li, meta jitwettaq eżami ġdid tal-effetti fuq is-sit ikkonċernat sabiex tirrimedja żbalji kkonstatati dwar l-evalwazzjoni minn qabel imwettqa qabel l-inklużjoni ta' dan is-sit fil-lista tas-SIK jew li jirrigwarda l-eżami *a posteriori* skont l-Artikolu 6(2) tad-Direttiva "Habitats", minkejja li l-pjan jew il-proġett ikun ġie diġà eżegwit, ir-rekwiżiti ta' kontroll magħmul fil-kuntest ta' eżami bħal dan jistgħu jiġu emendati minhabba l-fatt li d-deċiżjoni ta' approvazzjoni ta' dan il-pjan jew ta' dan il-proġett kienet direttament eżegwibbli, it-talba għal miżuri provviżorji giet miċhuda u li din id-deċiżjoni ta' ċaħda ma kinitx iktar appellabbli.
- 65 Din il-qorti riedet tkun taf jekk l-Artikolu 6(4) tad-Direttiva "Habitats" għandux jiġi interpretat fis-sens li r-rekwiżiti tal-kontroll imwettaq fil-kuntest tal-eżami tas-soluzzjonijiet alternattivi jistgħu jiġu emendati minhabba li l-pjan jew il-proġett ikun diġà ġie eżegwit.
- 66 Kif jirriżulta mill-motivi tad-deċiżjoni tar-rinviju, il-qorti tar-rinviju tikkunsidra li jekk fl-eżami sussegwenti tal-alternattivi, ma kienx possibbli li jittiehed inkunsiderazzjoni tal-fatt li l-pont inkwistjoni fil-kawża prinċipali kien diġà inbena abbażi ta' awtorizzazzjoni, l-eżekuzzjoni immedjata tad-deċiżjoni tal-approvazzjoni ta' dan ix-xogħol jimplika mhux biss riskju inkalkolabbli, li apparentement ma kienx mixtieq mil-leġislatur, għall-imsemmi xogħol u l-promotur tiegħu, iżda ma ttiehdux inkunsiderazzjoni, b'mod shiħ, il-kunsiderazzjonijiet ekonomiċi u ekoloġiċi marbuta mat-twettiq *a posteriori* ta' alternattiva. Għaldaqstant, il-qorti tar-rinviju tistaqsi jekk huwiex permissibbli li jistgħux jiġu integrati wkoll fl-eżami tal-alternattivi, l-ispejjeż, l-effetti ekoloġiċi, b'mod partikolari fuq il-habitatx u l-ispeċi protetti skont id-Direttiva "Habitats", kif ukoll il-konsegwenzi ekonomiċi marbuta mat-tneħħija ta' xogħol li l-bini tiegħu kien diġà maħsub u implementat.

- 67 F'dan ir-rigward, għandu jittfakkar li, kif jirriżulta wkoll mill-punt 54 ta' din is-sentenza, li eżami *a posteriori* bbażat fuq l-Artikolu 6(2) tad-Direttiva “Habitats” għandu jissodisfa għar-rekwiżiti tal-Artikolu 6(3) tad-Direttiva “Habitats”.
- 68 Dawn ir-rekwiżiti ma jistgħux jiġu emendati biss minhabba l-fatt li x-xogħol inkwistjoni gie mibni skont deċiżjoni ta' approvazzjoni direttament eżegwibbli skont id-dritt nazzjonali jew minhabba talba għal miżuri provvizorji bil-għan li jinibixxi l-bidu tax-xogħlijiet hekk awtorizzati tkun giet miċhuda u li din id-deċiżjoni ta' ċaħda ma tkunx appellabbli.
- 69 Fil-fatt, kif ukoll kif irrilevat l-Avukat Ġenerali essenzjalment fil-punt 64 tal-konklużjonijiet tagħha, u inkunsiderazzjoni tal-għan ta' konservazzjoni tal-habitats naturali kif ukoll tal-fawna u tal-flora selvaġġa, kif imfakkar fl-ewwel premessa tad-Direttiva “Habitats”, l-effettività ta' din tal-aħħar tkun ippreġudikata jekk ir-regoli interni jistgħu jintużaw sabiex inaqqsu n-neċessità tal-osservanza tar-rekwiżiti ta' din id-direttiva.
- 70 Kif targumenta l-Kummissjoni, eżami ġdid tal-effetti fuq is-sit ikkonċernat ta' pjan jew ta' proġett diġà eżegwit għandu jiehu inkunsiderazzjoni tal-ipoteżi li r-riskji ta' deterjorament jew ta' tfixkil li jista' jkollhom effett sinjifikattiv, fis-sens tal-Artikolu 6(2) tad-Direttiva “Habitats”, ikunu diġà seħħew minhabba t-twettiq tax-xogħol inkwistjoni. barra dan, dan l-eżami għandu jippermetti li jiġi stabbilit jekk tali riskji jistgħux jikkonkretizzaw rwieħhom jekk l-użu ta' dan ix-xogħol ikompli.
- 71 Jekk minn dan l-eżami ġdid jirriżulta li l-bini jew l-użu ta' dan ix-xogħol inkwistjoni fil-kawża prinċipali diġà holoq jew jirriskja li johloq deterjorament jew tfixkil li jista' jkollha effett sinjifikattiv fir-rigward tal-għanijiet tad-Direttiva “Habitats”, tibqa' madankollu l-possibbiltà, imsemmija fil-punti 55 sa 59 ta' din is-sentenza, li jiġi applikat b'mod analogu l-Artikolu 6(4) ta' din id-direttiva.
- 72 Konformement għal din l-aħħar dispożizzjoni, fl-ipoteżi fejn, minkejja l-konklużjonijiet negattivi tal-evalwazzjoni mwettqa skont l-ewwel sentenza tal-Artikolu 6(3) tad-Direttiva “Habitats”, pjan jew proġett irid isir xorta waħda għal raġunijiet obbligatorji ta' interess pubbliku prevalenti, inklużi dawk ta' tip soċjali jew ekonomiku, u fejn ma tkun teżisti ebda soluzzjoni alternattiva, l-Istat Membru għandu jiehu l-miżuri kumpensatorji kollha meħtieġa biex jiżgura li tkun protetta l-koerenza globali ta' Natura 2000 (sentenza *Solvay et*, C-182/10, EU:C:2012:82, punt 72 kif ukoll il-ġurisprudenza ċċitata).
- 73 Madankollu, kif gie ripetutament deċiż mill-Qorti tal-Ġustizzja, l-Artikolu 6(4) tad-Direttiva “Habitats” għandha, bħala eċċezzjoni għall-kriterju ta' awtorizzazzjoni msemmi fit-tieni sentenza tal-paragrafu 3 tal-imsemmi artikolu, ikun is-suġġett ta' interpretazzjoni stretta (sentenza *Solvay et*, C-182/10, EU:C:2012:82, punt 73 kif ukoll il-ġurisprudenza ċċitata).
- 74 Fir-rigward, f'dan il-każ, tal-eżami tas-soluzzjonijiet alternattivi fil-kuntest ta' applikazzjoni b'mod analogiku ta l-Artikolu 6(4) tad-Direttiva “Habitats”, għandu jiġi rrilevat li t-tiftix ta' alternattiva ma tistax tipprexxindi la minn eventwali deterjorament u tat-tfixkil indotti mill-bini u l-użu tax-xogħol inkwistjoni u lanqas tal-benefiċċji eventwali li dan jimplika. Għalhekk, l-eżami tas-soluzzjonijiet alternattivi jeħtieġ li jiġu bbilanċjati l-konsegwenzi ambjentali taż-żamma jew tal-limitazzjoni tal-użu tax-xogħol inkwistjoni, inkluż l-għeluq tiegħu, kif ukoll tad-demolizzjoni tiegħu, minn naħa, u l-interessi pubbliċi importanti li wasslu għall-bini tiegħu, min-naħa l-oħra.
- 75 Fir-rigward ta' miżuri li jistgħu jittiehdu inkunsiderazzjoni fil-kuntest tal-eżami tal-alternattivi, inkluża l-possibbiltà ta' demolizzjoni ta' xogħol bħal dak inkwistjoni fil-kawża prinċipali, għandu jiġi rrilevat li jekk miżura jekk miżura twassal għal riskji ta' deterjorament jew tfixkil li jista' jkollhom effett sinjifikattiv, fis-sens tal-Artikolu 6(2) tad-Direttiva “Habitats”, din il-miżura tmur, kif targumenta l-Kummissjoni matul is-seduta, kontra l-għan ta' din id-dispożizzjoni u ma tistax għaldaqstant tiġi kkunsidrata bħala soluzzjoni alternattiva fis-sens tal-Artikolu 6(4) ta' din id-direttiva.

- 76 Minhabba f'hekk, kif irrilevat l-Avukat Ġenerali fil-punt 69 tal-konklużjonijiet tagħha, jekk l-ibbilanċjar ta' interessi u prijoritajiet iwassal għall-konklużjoni li x-xogħol diġà imwettaq għandu jiġi demolit, kull proposta għad-demolizzjoni għandha titqies, hekk kif il-proposta oriġinali li jinbena dan ix-xogħol giet meqjusa bħala "pjan jew proġett li mhux marbut direttament ma' jew li ma huwiex meħtieġ għat-tmexxija tas-sit iżda li x'aktarx se jkollu effett sinjifikattiv fuqu" fis-sens tal-Artikolu 6(3) tad-Direttiva Habitats, li hija stess għandha tkun sugġetta għall-evalwazzjoni meħtieġ minn din id-dispożizzjoni qabel ma tkun tista' titwettaq.
- 77 F'dak li jirrigwarda l-ispiża ekonomika tal-miżuri li jistgħu jittiehdu inkunsiderazzjoni fil-kuntest tal-eżami tal-alternattivi, inkluż dik tad-demolizzjoni tax-xogħol diġà mwettaq, bhal dik invokata mill-qorti tar-rinviju, għandu jiġi rrilevat, bhal ma ghamlet l-Avukat Ġenerali fil-punt 70 tal-konklużjonijiet tagħha, li dan ma huwiex ta' importanza ugwali għall-ghan ta' konservazzjoni tal-habitats naturali, tal-flora selvaġġa u tal-fawna selvaġġa mixtieqa mid-Direttiva "Habitats". Għalhekk, inkunsiderazzjoni tal-interpretazzjoni stretta tal-Artikolu 6(4) ta' din id-direttiva, kif imfakkar fil-punt 73 ta' din is-sentenza, ma jistax jiġi aċċettat li biss l-ispiża ekonomika ta' dawn il-miżuri tista' tkun determinanti għall-għażla ta' soluzzjonijiet alternattivi skont din id-dispożizzjoni.
- 78 Fid-dawl tal-kunsiderazzjonijiet preċedenti, ir-risposta li għandha tingħata għar-raba' domanda hija li:
- id-Direttiva "Habitats" għandha tiġi interpretata fis-sens li, meta jitwettaq eżami ġdid tal-effetti fuq sit bil-ghan li jiġu rrimedjati żbalji kkonstatati li jirrigwardaw l-evalwazzjoni minn qabel imwettqa qabel l-inklużjoni ta' dan is-sit fil-lista tas-SIK jew li jirrigwardaw l-eżami *a posteriori* skont l-Artikolu 6(2) tad-Direttiva "Habitats", minkejja li l-pjan jew il-proġett ikun diġà gie eżegwit, ir-rekwiziti ta' kontroll magħmul fil-kuntest ta' dan l-eżami ma jistgħux jiġu emendati minhabba l-fatt li d-deċiżjoni ta' approvazzjoni ta' dan il-pjan jew dan il-proġett kienet direttament eżegwibbli, li talba għal miżuri provviżorji giet miċhuda u li din id-deċiżjoni ta' ċaħda ma hijiex appellabbli. Barra dan, l-imsemmi eżami għandu jiehu inkunsiderazzjoni r-riskji ta' deterjorament jew tfixkil li jista' jkollhom effett sinjifikattiv, fis-sens tal-imsemmi Artikolu 6(2) li setgħu seħħew minhabba t-tweqqi tal-pjan jew tal-proġett inkwistjoni.
 - l-Artikolu 6(4) tad-Direttiva "Habitats" għandu jiġi interpretat fis-sens li r-rekwiziti tal-kontroll mwettaq fil-kuntest tal-eżami tas-soluzzjonijiet alternattivi ma jistgħux jinbidlu minhabba l-pjan jew il-proġett ikun diġà gie eżegwit.

Fuq l-ispejjeż

- 79 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jiġihallu lura.

Għal dawn il-motivi, Il-Qorti tal-Ġustizzja (It-Tielet Awla) taqta' u tiddeċiedi:

- 1) L-Artikolu 6(2) tad-Direttiva Tal-Kunsill 92/43/KEE, tal-21 ta' Mejju 1992, dwar il-konservazzjoni ta' l-habitat naturali u tal-fawna u l-flora selvaġġa, għandu jiġi interpretat fis-sens li pjan jew proġett mhux direttament marbut jew neċessarju għall-ġestjoni ta' sit u li ma huwiex awtorizzat, wara studju li ma jissodisfax ir-rekwiziti tal-Artikolu 6(3) ta' din id-direttiva, qabel l-inklużjoni tas-sit inkwistjoni fil-lista tas-siti ta' interess Komunitarju, għandu jkun sugġett, mill-awtoritajiet kompetenti, għal eżami *a posteriori* tal-effetti tiegħu fuq dan is-sit jekk dan l-eżami jikkostitwixxi l-unika miżura xierqa sabiex jiġi evitat li l-eżekuzzjoni tal-imsemmi pjan jew proġett ma johloqx deterjorament jew tfixkil li jista' jkollhom effett sinjifikattiv fir-rigward tal-ghanijiet ta' din id-direttiva. Hija l-qorti tar-rinviju li għandha tivverifika jekk dawn ir-rekwiziti ġewx issodisfatti.

- 2) L-Artikolu 6(2) tad-Direttiva 92/43 għandu jiġi interpretat fis-sens li jekk, f'ċirkustanzi bħal dawk fil-kawża prinċipali, ikun mehtieġ eżami *a posteriori* tal-effetti fuq is-sit ikkonċernat ta' pjan jew ta' proġett li l-eżekuzzjoni tiegħu bdiet wara l-inklużjoni ta' dan is-sit fil-lista tas-siti ta' importanza Komunitarja, dan l-eżami għandu jitwettaq konformement għar-rekwiżiti tal-Artikolu 6(3) ta' din id-direttiva. Dan l-eżami għandu jiehu inkunsiderazzjoni l-elementi eżistenti kollha sad-data ta' din l-inklużjoni kif ukoll kwalunkwe effett li jsehh jew li jista' jsehh wara l-eżekuzzjoni parzjali jew totali ta' dan il-pjan jew ta' dan il-proġett fuq l-imsemmi sit wara din id-data.
- 3) Id-Direttiva 92/43 għandha tiġi interpretata fis-sens li, meta jitwettaq eżami ġdid tal-effetti fuq sit bil-ghan li jiġu rrimedjati żbalji kkonstatati li jirrigwardaw l-evalwazzjoni minn qabel imwettqa qabel l-inklużjoni ta' dan is-sit fil-lista tas-siti ta' interess Komunitarju jew li jirrigwardaw l-eżami *a posteriori* skont l-Artikolu 6(2) tad-Direttiva 92/43, minkejja li l-pjan jew il-proġett ikun ġie diġà eżegwit, ir-rekwiżiti ta' kontroll magħmul fil-kuntest ta' eżami bħal dan ma jistgħux jiġu emendati minhabba l-fatt, li d-deċiżjoni ta' approvazzjoni ta' dan il-pjan jew ta' dan il-proġett kienet direttament eżegwibbli, li t-talba għal miżuri provviżorji ġiet miċhuda u li din id-deċiżjoni ta' każda ma kinitx iktar appellabbli. Barra dan, l-imsemmi eżami għandu jiehu inkunsiderazzjoni r-riskji ta' deterjorament jew tfixkil li jista' jkollhom effett sinjifikattiv, skont l-imsemmi Artikolu 6(2) li eventwalment sehhe minhabba t-twettiq tal-pjan jew tal-proġett inkwistjoni.

L-Artikolu 6(4) tad-Direttiva 92/43 għandu jiġi interpretat fis-sens li r-rekwiżiti tal-kontroll imwettaq fil-kuntest tal-eżami tas-soluzzjonijiet alternattivi ma jistgħux jinbidlu minhabba l-pjan jew il-proġett ikun diġà ġie eżegwit.

Firem